

# قاتناش پسر نفس



غونچلار



مه‌نهبه: قصص و حكايات بالعربي

ئۆمەر بىلەن ئەلى ئىناق دوستلاردىن ئىكەن. بىر كۈنى  
ئۆمەر ۋېلسىپىت ھەيدەپ مەكتەپكە مېڭىپتۇ. يول ناھايىتى  
قىستاڭچىلىق بولغاچقا، ئۇ بىر ئامال قىلىپ تەستە ئۆتۈپتۇ  
ۋە يولدا دوستى ئەلى بىلەن ئۇچرىشىپ قاپتۇ. ئەلىمۇ  
ۋېلسىپىت ھەيدەپ مەكتەپكە كېتىۋاتقان ئىكەن.



ئۇلار ئۆزئارا سالاملاشقاندىن كېيىن يولنى بىللە داۋاملاشتۇرۇپتۇ. ئۇلار كېتىۋاتسا، تۇيۇقسىز قىزىل چىراغ يېنىپ، ماشىنىلارنىڭ ھەممىسى يۈرۈشتىن توختاپتۇ. يېشىل چىراغ يانغۇچە، ماشىنىلار بىرقانچە سېكۇنت توختىشى كېرەك ئىكەن. ئەلىنىڭ كۆزلىرى پارقىراپ كېتىپتۇ ۋە دەرھال دوستى ئۆمەرگە قاراپ: - ئاداش، ھازىر يولدىن تېزلا ئۆتۈپ كەتسەك، قانداق دەيسەن؟ - دەپتۇ.



ئۆمەر ئۇنىڭغا جاۋابەن: - بولمايدۇ، قارا ئاۋۇ قىزىل چىراغقا، يېشىل چىراغ يانغۇچە بىزمۇ باشقىلاردەك توختاپ تۇرۇشىمىز كېرەك! - دەپتۇ. ئەلى دوستىنىڭ نەسەتتىگە قۇلاق سالماستىن، ۋېلىسىپىتنى شۇنداق تېز ھەيدىگىنىچە يولنى كېسىپ ئۆتۈپتۇ ۋە مەكتەپكە قاراپ يولنى داۋام قىپتۇ. ئۆمەر تاكى يېشىل چىراغ يانغانغا قەدەر ساقلاپ تۇرۇپتۇ. يېشىل چىراغ يانغاندىن كېيىن، ئاندىن ۋېلىسىپىتنى ھەيدەپ يولغا راۋان بوپتۇ.



شۇ كۈنلۈك دەرس ئاخىرلاشقاندىن كېيىن ئەلى دوستى ئۆمەرنى:  
«مەن ئەقىللىق ۋە چاققان بولغانلىقىم ئۈچۈن سەندىن بۇرۇن مەكتەپكە  
يېتىپ كەلدىم، قالتىمىكەنمەن؟!» دەپ مەسخىرە قىلىشقا باشلاپتۇ.  
ئۆمەر ئۇنىڭ بۇ قىلمىشىغا قەتئىي قارشىلىق بىلدۈرۈپ: «ئۇنداق قىلساڭ  
ئۆزۈڭنىڭ ۋە باشقىلارنىڭ ھاياتىنى خەتەرگە ئۇچرىتسەن» دەپتۇ. بىراق  
ئەلى دوستىنىڭ سۆزلىرىگە پىسەنت قىلماپتۇ.



ئەتسى ئۆمەر سىنىپتا تۇيۇقسىز دوستى ئەلنىڭ دەرسكە كەلمىگەنلىكىنى  
سېزىپتۇ ۋە كۆڭلىگە كەلمىگەن خىياللار قالماپتۇ. ئاندىن ئۇ كۆڭلىنى  
خاتىرىم قىلىش ئۈچۈن ئۇنى يوقلاپ كەلمەكچى بوپتۇ.



ئۆمەر ئۇنىڭ ئۆيىگە بېرىپ ئەلىنىڭ ئېغىر ھادىسىگە ئۇچرىغانلىقىنى  
ئوقۇپتۇ. ئەلىنىڭ بىر پاچىقى سۇنۇپ كارىۋاتتا ياتقان ئىكەن، ئەلى  
بولغان ئىشلارنى دوستى ئۆمەرگە بىر-بىرلەپ سۆزلەپ بېرىپتۇ.



ئەسلىدە ئۇ ئۆز ئادىتى بويىچە قىزىل چىراغدا توختىمايلا  
ۋېلىسىپىتنى ھەيدەپ يولنى كېسىپ ئۆتمەكچى بولدى.  
ئۇ دائىمقىدەك سالامەت ئۆتۈپ كېتىمەن، دەپ ئويلاپتىكەن.  
ئەمما ئەپسۇس، تۇيۇقسىز كۈتۈلمىگەن ھادىسە يۈز بېرىپتۇ.





ئۆمەر دوستىغا تەسەللى بەرگەندىن كېيىن، ئۇنىڭغا بۇنىڭدىن كېيىن قاتناش قائىدىلىرىگە رىئايە قىلىش ھەققىدە نەسەھەت قىپتۇ. ئەلى دوستىنىڭ ئىلگىرى قىلغان نەسەھەتلىرىگە قۇلاق سالمىغانلىقى ئۈچۈن ئۆزى ئېيتىپتۇ ۋە ھازىردىن باشلاپ قاتناش قائىدىلىرىگە رىئايە قىلىدىغانلىقى ھەققىدە ئۇنىڭغا ۋەدە بېرىپتۇ.

